

जिल्हा परिषदांमधील ई-निविदा
कार्यप्रणाली अंतर्गत निविदा फी
व इसारा रक्कम RTGS/NEFT
द्वारे स्विकारण्याबाबत.

महाराष्ट्र शासन
ग्राम विकास विभाग
शासन परिपत्रक क्रमांक: क्र.निविदा-२०१४/प्र.क्र.१६४/पंरा-७

मईबान पथ, २५ बांधकाम भवन,
फोर्ट, मुंबई- ४०० ००१
तारीख: १५ जुलै, २०१४

वाचा :-

- १) शासन निर्णय, ग्रा.वि.व ज.सं.विभाग, क्र.संकिर्ण२०१०/प्र.क्र.१७२/पंरा-७, दि.१९.१०.२०११
- २) शासन निर्णय, माहिती व तंत्रज्ञान संचालनालय, क्र.साप्रवि-मातंसं-०८०/२/२०१४/मातंस (एमएच), दिनांक ६.६.२०१४

प्रस्तावना :-

१. जिल्हा परिषद, पंचायत समिती व ग्रामपंचायत या स्थानिक स्वराज्य संस्थांकडून विविधी विकास योजनांच्या अंतर्गत बांधकामे, साहित्य व सेवा पुरवठा इ. कामे वाटप करतांना तसेच वस्तूंचा व सेवांचा पुरवठा करून घेताना अवलंबवयाच्या प्रक्रियेत सुटसुटीतपणा व जास्तीत जास्त पारदर्शीपणा असावा, वेळेची बचत व्हावी यादृष्टीने, जिल्हा परिषदा, पंचायत समित्या व ग्रामपंचायती मधील विविध साहित्य आणि सेवा पुरवठ्याची रु.१.०० लाख व त्यापेक्षा अधिक किंमतीची कामे तसेच रु.५.०० लाख व त्यापेक्षा अधिक किंमतीची विविध विकास कामे दिनांक १ जानेवारी, २०१२ पासून ई-टेंडरींगच्या माध्यमातून हाती घेण्याचा निर्णय संदर्भीय दिनांक १९.१०.२०११ च्या शासन निर्णयान्वये घेण्यात आला आहे. माहिती व तंत्रज्ञान संचालनालयाने संदर्भीय दिनांक ६.६.२०१४ च्या शासन निर्णयान्वये ई-निविदा प्रणाली अंतर्गत ऑनलाईन रिसिप्ट, पेमेंट स्विकृती व अदागिची सुविधा करण्याच्या सूचना दिलेल्या आहेत. त्यानुसार सर्व जिल्हा परिषदांनी खालील निर्देशांनुसार तात्काळ कार्यवाही सुरु करावी.

शासन परिपत्रक:-

- (१) सर्व जिल्हा परिषदांनी ई-निविदा प्रणालीअंतर्गत कंत्राटदारांकडून स्विकारावयाच्या निविदा फी व इसारा रक्कमेसाठी स्टेट बँक ऑफ इंडिया (SBI) या बँकेमध्ये स्वतंत्र खाते उघडण्याची कार्यवाही तात्काळ करावी.
- (२) ई-निविदा प्रणाली अंतर्गत कंत्राटदाराकडून घ्यावयाची निविदा फी व इसारा रक्कम डिमांड ड्राफ्टने स्विकारण्याबाबतची कार्यपध्दती सर्व जिल्हा परिषदांनी दिनांक ३१ जुलै,२०१४ पासून बंद करावी.
- (३) दिनांक १ ऑगस्ट,२०१४ पासून ई-निविदा प्रणाली अंतर्गत विकास कामांची निविदा सूचना प्रसिध्द करताना त्यामध्ये, जिल्हा परिषदेने या प्रयोजनासाठी स्टेट बँक ऑफ इंडिया (SBI) या बँकेत उघडलेल्या खात्यामध्ये संबंधित कंत्राटदाराने निविदा फी व इसारा रक्कम (EMD) RTGS /NEFT द्वारे विहित दिनांकास जमा करण्याची अट समाविष्ट करावी व त्याअनुषंगाने Standard Bidding document (SBD) मध्ये आवश्यक बदल करण्याची कार्यवाही जिल्हा परिषदेच्या मुख्य कार्यकारी अधिकारी यांनी तात्काळ करावी.
- (४) सदरील सदर निविदा फी व इसारा फी (EMD) RTGS/NEFT द्वारे भरल्याबाबतचे विहित नमुन्यातील प्रमाणपत्र (as a part of e-tendering document and process) संबंधित RTGS /NEFT चा युनिक ट्रान्झॅक्शन रजिस्ट्रेशन (UTR) क्रमांक नोंदवून, तांत्रिक लिफाफ्यासोबत अपलोड करण्यास निविदाकारांना निविदा सूचनेद्वारे सूचित करण्यात यावे.
- (५) या प्रक्रियेत संबंधित निविदाकाराने वरीलप्रमाणे तांत्रिक लिफाफ्या सोबत विहित नमुन्यातील प्रमाणपत्र अपलोड केल्यानंतर सदरील प्रमाणपत्राची मुळ प्रत नंतर कार्यालयात जमा करण्याची आवश्यकता असणार नाही. त्याचबरोबर हे प्रमाणपत्र देण्यासाठी कोणत्याही निविदाकारास कार्यालयात पाचारण करण्यात येवू नये.
- (६) ई-निविदा प्रणाली अंतर्गत विहित दिनांकास ज्या निविदाकारांच्या निविदा स्विकारल्या जाणार नाहीत व जे कंत्राटदार निविदा प्रक्रियेमध्ये अपात्र ठरतील, त्यांनी भरलेली इसारा रक्कम संबंधित कंत्राटदाराच्या खात्यामध्ये निविदा प्रक्रीया पूर्ण झाल्याच्या दिनांकापासून एका महिन्याच्या कालावधीत RTGS/NEFT द्वारे परत करण्याची जबाबदारी संबंधित मुख्य लेखा व वित्त अधिकारी यांची राहिल.

(७) ई-निविदा प्रणाली अंतर्गत निविदाकाराने ई-निविदा प्रक्रीयेत भाग घेतल्यावर आणि निविदा फी व इसारा रक्कम RTGS/NEFT द्वारे जिल्हा परिषदेच्या खात्यामध्ये भरल्यावर त्याला जिल्हा परिषदेच्या कार्यालयास कुठल्याही प्रकारे भेट देण्याची आवश्यकता राहणार नाही व संपूर्ण निविदा प्रक्रियेची कार्यवाही ही ई-निविदा प्रणालीद्वारेच होईल, याची सर्व संबंधितांनी नोंद घ्यावी.

(८) ई-निविदा प्रक्रियेतील RTGS/NEFT पध्दतीचा वापर यापुढे सर्व जिल्हा परिषदांअंतर्गत हाती घेण्यात येणाऱ्या विविध वस्तूंचा, सेवांचा पुरवठा व विविध विकास कामांच्या सर्व निविदांमध्ये करण्यात यावा. तसेच या संदर्भात वर्तमानपत्रातून व्यापक प्रसिध्दी देण्याची कार्यवाही देखिल सर्व जिल्हा परिषदांनी तात्काळ करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०७१५१२१५००४७२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि. ग. मोरे)

सह सचिव, महाराष्ट्र शासन.

प्रत,

१. मा.राज्यपाल यांचे सचिव,
२. मा.मुख्यमंत्री यांचे सचिव,
३. मा.उप मुख्यमंत्री यांचे सचिव,
४. प्रधान सचिव (सहकार), मंत्रालय, मुंबई
५. सचिव (बांधकाम), मंत्रालय, मुंबई
६. विभागीय आयुक्त (सर्व)
७. उप आयुक्त (विकास), विभागीय आयुक्त कार्यालय (सर्व)
८. मा.मंत्री (ग्रामविकास विभाग) यांचे खाजगी सचिव,
९. मा.राज्यमंत्री (ग्रामविकास विभाग) यांचे खाजगी सचिव,

१०. सर्व मुख्य कार्यकारी अधिकारी, जिल्हा परिषद.
११. सर्व अतिरीक्त मुख्य कार्यकारी अधिकारी, जिल्हा परिषद.
१२. सर्व प्रकल्प संचालक, जिल्हा ग्रामीण विकास यंत्रणा,
१३. सर्व जिल्हा परिषदांचे मुख्य लेखा व वित्त अधिकारी,
१४. सर्व कार्यकारी अभियंता (बांधकाम, लघुपाटबंधारे, पाणी पुरवठा विभाग), जिल्हा परिषद,
१५. सर्व गट विकास अधिकारी, पंचायत समिती
१६. ग्रामविकास व जलसंधारण विभागातील सर्व पर्यवेक्षीय अधिकारी व कार्यासने.
१७. प्रधान सचिव, ग्रामविकास व जलसंधारण विभाग यांचे स्वीय सहायक,
१८. मुख्य अभियंता प्रधानमंत्री ग्रामसडक योजना यांचे स्वीय सहायक
१९. निवडनस्ती, कार्यासन पंरा-७